



**QORTI ĆIVILI
PRIM' AWLA**

**ONOR. IMHALLEF
JOSEPH AZZOPARDI**

Seduta tat-30 ta' Jannar, 2004

Čitazzjoni Numru. 1644/2000/1

Cit Nru: 1644/00 JA.

L-Avukat Dr. Hugh Peralta fil-kwalita' tieghu ta' mandatarju spejcali tas-socjeta Taljana "Garber Gesellschaft mbH S.R.L."

-vs-

Credinvest International Corporate Finance Limited.

II-Qorti;

Rat l-att tac-citazzjoni pprezentat fl-4 ta' Awwissu, 2000 li permezz tieghu l-attur nomine ppremetta:

Illi in forza ta' kuntratt milhuq bejn Credinvest International Corporate Finance Limited u Garber Gesellschaft mbH S.R.L. ikkummisionat lill-Credinvest International Corporate Finance Limited sabiex issibilha persuna jew istituzzjoni finanzjarja fis-suq finanzjarju internazzjonali li jkun jista' jestendilha kreditu ta' tlett miljuni u hames mitt elf Frank Svizzeru (CHF 3.500.000) u dan taht diversi kundizzjonijiet imsemmija fl-istess kuntratt;

Illi ai termini ta' l-istess kuntratt is-socjeta' konvenuta obbligat ruhha inter alia illi fi zmien approssimativ ta' bejn tletin (30) u hamsa u erbghin (45) gurnata hija kellha tissottometti lill-Graber Gesellschaft mbH. S.R.L. sa' tlett offerti ta' finanzjament b' rata ta' imghax li ma kellux jaqbez il-1.5% 'l fuq mil-LIBOR fis-sena;

Illi Graber Gesellschaft mbH. S.R.L. obligat ruhha li thallas kontribuzzjoni ghall-ispejjez ("cost contribution") fl-ammont ta' hamest elef dollaru Amerikan (US\$5,000) ekwivalenti ghal cirka elfejn mitejn u tlieta u sebghin Liri Maltin (Lm2273) bil-kundizzjoni illi l-istess depozitu jigi rifuz kompletament f' kaz li s-socjeta' konvenuta ma tkunx ottjeniet il-finanzjament skond il-kondizzjonijiet ta' l-istess kuntratt;

Illi Graber Gesellschaft mbH. S.R.L. halset l-ammont ta' hamest elef dollaru Amerika (US\$5,000) ekwivalenti ghal cirka elfejn mitejn u tlieta u sebghin Liri Maltin (Lm2273) permezz ta' trasferiment bankarju fil-kont tas-socjeta konvenuta cioe' nhar it-18 ta' Lulju 1998 (kopji ta' l-istess pagamenti hawn annessi u markati bhala dokument ittra "B";

Illi nhar it-22 ta' Settembru, 1998, cioe' hamsa u sebghin (75) gurnata wara d-data ta' l-istess kuntratt, is-socjeta' konvenuta permezz ta' fax (fotokopja tagħha hawn annessa u markata bhala dokument ittra "C") talbet lill-Graber Gesellschaft mbH. S.R.L. estensjoni taz-zmien ta' gimghatejn allegatament sabiex tottjeni risposta mingħand Bank ismu mhux magħruf;

Illi wara li ghaddew tali gimghatejn is-socjeta' konvenuta baqghet ma tatx twegiba;

Illi fit-22 t' Ottubru, 1998 Gruber Gesellschaft mbH. S.R.L. wara talba li saritilha ghal dan il-ghan accettat illi tagħti estensjoni ohra ta' zmien tlett gimghat sabiex fihom is-socjeta' konvenut tkun tista tagħmel l-arrangamenti mehtiega ghall-finanzjament;

Illi minkejja tali estensjoni ohra taz-zmien is-socjeta' konvenuta xorta wahda baqghet inadempjenti u ebda finanzjament ma gie offrut lill- Gruber Gesellschaft mbH. S.R.L.

Illi wara tant dewmien inutli mingħajr ebda rizultat, permezz ta' fax datata 16 ta' Novembru 1998 (fotokopja tagħha hawn annessa u markata bhala dokument ittra "D"), ciee' wara li kienet skadiet it-tieni estensjoni taz-zmien ta' tlett gimghat koncessi minn Gruber Gesellschaft mbH. S.R.L. I-istess socjeta talbet ir-ritorn lura tal-kontribuzzjoni ta' hamest elef dollaru Amerikan (US\$5,000) ekwivalenti għal cirka elfejn mitejn u tlieta u sebghin Liri Maltin (Lm2273) minnha imħallsin kif ingħad aktar il-fuq u dan ai termini ta' l-istess kuntratt milhuq bejn il-partijiet;

Illi s-socjeta konvenuta baqghet inadempjenti minkejja diversi talbiet li sarulha mis-socjeta' Gruber Gesellschaft mbH. S.R.L. għar-ritorn ta' l-istess ammont minnha mhallas;

Għalhekk jitlob lill-din l-Onorabbi Qorti ghaliex m' għandhiex:

1. Tiddikjara illi s-socjeta' konvenuta naqset mill-obbligi kontrattwali tagħha fil-konfront ta' l-attur nomine stante illi m' ottemperatx ruħha ma' l-obbligi minnha assunti fiz-zmien pattwit bejn il-partijiet u konsegwentement illi l-

Kopja Informali ta' Sentenza

kuntratt ta' bejn il-partijiet m' għadux aktar fis-sehh ai
termini tal-ligi;

2. Tiddikjara illi minhabba tali inadempiamment da' parti tas-socjeta' konvenuta, l-attur nomine huwa intitolat li jigi rifuz lilu s-somma ta' hamest elef dollaru Amerikan (US\$5,000) ekwivalenti ghal cirka elfejn mitejn u tlieta u sebghin Liri Maltin (Lm2273) gia mhallas minnu u dan salv kull dritt iehor lilu spettanti għad-danni li sofra; u

3. Tikkundanna u tornda lis-socjeta konvenuta sabiex tirrestitwixxi u thallas lura lill-attur nomine s-somma ta' hamest elef dollaru Amerikan (US\$5,000) ekwivalenti għal cirka elfejn mitejn u tlieta u sebghin Liri Maltin (Lm2273) imħalsa mill-attur nomine kif ingħad aktar il-fuq;

Bl-imghax legali sal-gurnata tal-pagament effettiv u bl-ispejjez ta' dawn il-proceduri kollha kontra s-socjeta konvenuta li r-rappresentanti tagħha huma minn issa ingunti in subizzjoni.

Rat id-dikjarazzjoni ta' l-attur nomine mahlufa u l-lista tax-xhieda.

Rat in-nota ta' l-eccezzjonijiet tas-socjeta' konvenuta pprezentata fid-29 ta' Jannar, 2001 li permezz tagħha eccepjet:

1. Illi, qabel xejn, l-attur nomine għandu jagħti prova tal-mandat tieghu sabiex titmexxa din l-azzjoni kontra s-socjeta' esponenti;

2. Illi, preliminarjament, l-azzjoni attrici hija insostenibbli, billi bbazata fuq kuntratt iffirmat fid-9 ta' Lulju, 1990 illi huwa null u bla ebda effett legali, u certament ma huwiex vinkolanti, fil-konfront tas-socjeta' konvenuta, billi dan il-kuntratt gie iffirmat, suppozitament f'isem is-socjeta' konvenuta, minn persuna li ma kienitx debitament awtorizzata għal dan l-iskop;

3. Illi, preliminarjament ukoll, izda minghajr pregudizzju ghas-suespost, it-talbiet attrici huma konsegwentement preskritti ai termini tal-artikolu 1027 tal-Kap.16 tal-Ligijiet ta' Malta;
4. Illi, fuq il-meritu, izda minghajr pregudizzju ghall-eccezzjonijiet preliminari sollevanti mis-socjeta' esponenti, it-talbiet attrici huma infondati fil-fatt u fid-dritt u jimmeritaw illi jigu respinti, bl-ispejjez kontra s-socjeta' attrici, stante illi kwalsiasi hlas maghmul mis-socjeta' attrici in konnessjoni mas-servizzi rezi mis-socjeta' esponenti, ma humiex rifondibbli mis-socjeta' esponenti; kif jigi ppruvat aktar dettaljatament fil-kors tal-kawza odjerna;
5. Illi, fuq il-meritu ukoll, izda minghajr pregudizzju ghal kull eccezzjoni suesposta, it-talbiet attrici huma daqstant infondati fil-fatt u fid-dritt u ghalhekk jimmeritaw li jigu respinti, billi ma huwiex minnha illi s-socjeta' konvenuta kisret il-kundizzjonijiet tal-ftehim iffirmat bejn il-kontendenti, u li kienet is-socjeta' attrici illi, ghall-kuntrarju ta' dak allegat fic-citazzjoni odjerna, kienet unikament responsabli ghan-nuqqas ta' finanzjament kontemplat fil-ftehim ta' bejn il-kontendenti, kif jigi ppruvat aktar dettaljatament fil-kors tal-kawza;
6. Illi, fuq il-meritu wkoll, izda minghajr pregudizzju ghal dak kollu hawn fuq eccepit, is-socjeta' esponenti ma rcevietx is-somma pretiza mis-socjeta' attrici u fi kwalunkwe kaz ma tistax u ma għandhiex tigi kkundannata tirrifondi s-somma intiera pretiza mis-socjeta' attrici;
7. Salv eccezzjonijiet ohra u b' rizerva għal kull dritt ta' azzjoni spettanti lis-socjeta' esponenti kontra s-socjeta' attrici skond il-ligi.

Rat id-dikjarazzjoni tas-socjeta' konvenuta mahlufa minn Alain Mangion fid-29 ta' Jannar, 2001 u l-lista tax-xhieda.

Rat l-atti processwali;

Rat il-verbal tas-seduta tas-6 ta' Ottubru 2003 li permezz tieghu il-kawza thalliet ghas-sentenza dwar l-ammissibilita' tat-tieni eccezzjoni tal-konvenuti.

Ikkunsidrat.

Illi kif gia inghad din is-sentenza hija dwar jekk il-konvenuti jistghux jeccepixxu n-nullita tal-kuntratt in kwistjoni inkella għandhomx bzonn li jistitwixxu azzjoni *ad hoc* illi permezz tagħha jitolbu dikjarazzjoni ta' nullita' tal-kuntratt.

Dwar din it-tip ta' eccezzjoni wiehed jista' liberament jghid li hemm sentenzi tal-Qrati tagħna illi ma jaqblux ma xulxin, anke forsi tenut kont tal-eccezzjoni x' tirrigwardja. Hemm diversi sentenzi illi jiddistingu bejn **nullita'** u **annullabilita'** anke jekk il-ligijiet tagħna ma jagħmlux din id-distinzjoni.

Hemm *consensus* fis-sentenzi li per esempju meta n-nullita tkun *ope legis* l-eccezzjoni tista tingħata. Fil-kaz in ezami il-konvenuti qed jeccepixxu n-nuqqas ta' mandat.

L-artiklu 1226 tal-Kodici Civili jiprovvdi illi;

L-eccezzjoni tan-nullita' tista f' kul Izmien tigi mogħitja minn dak li jkun imharrek ghall esekuzzoni tl-kuntratt fil-kazijiet li fihom hu innifsu seta' jagħixxi għar-rexissjoni.

Kif gia inghad xi sentenzi jiddistingu bejn nullita' u annullabilita' u din id-distinzjoni jagħmluha l-awturi taljani. Din id-distinzjoni għal hafna zmien giet segwita mill-Qrati tagħna bhala gustifikazzjoni għar-regola li meta n-nullita' ma tkunx espressament dikjarata mill-ligi izda tirrizulta biss wara esami serju tal-kaz allura tali kuntratt jista jigi annullat biss

mill-Qorti permezz ta' azzjoni. Kif innutat il-Qorti tal-Appell fil-kawza fl-ismijiet "**George Borg nomine vs Ronald Camilleri**" deciza fit-28 ta' Frar 1997 l-artiklu 1226 imsemmi hu riprodott mill-artiklu 934 tal-Ordinanza numru VII tal-1868. Il-Qorti tal-Appell sa mill-1876 kellha okkazzjoni tikkumenta illi;

Attessoche' l' idea predominante nell articolo 934 ... e certamente di elevare la regola di diritto comune .. temporalia ad agendum sunt perpetua ad exceptionem .. ad una espressa disposizione patria e non certamente quella di sanzionare che tutte le specie di nullita' si possono proporre in via di eccezione.

Dan il-bran hu mehud mis-sentenza fl-ismijiet "**Carmela Agius vs Dr Francesco Frendo**" (15 ta' Marzu 1876).

Il-Qorti tal-Appell pero fis-sentenza imsemmija Borg vs Camilleri qalet ukoll;

Din il-gurisprudenza tabbraccja allura dik taljana li tiddistingwi bejn nullita' u annullabilita' ... u bejn nullita' assoluta u nullita' parzjali imma dan f' qasam fejn fil-verita id-disposizzjonijiet fil-kodici civili taljan ma jittaljawx ghal kollox ma dawk nostrani. Is-sottomissjoni li l-ligi tagħna ma tagħmel ebda distinzjoni ... tidher li hija sostanzjalment korretta fil-kuntest ta' ammissibilita' ad hoc anke jekk kif fuq accennat il-ligi tipprovd f' certi kazi .. għan nullita' relattiva ta'obligazzjoni. Relattiva fis-sens li tista tigi sollevata biss minn persuna li l-ligi trid espressament tipprotegi.

Ikkunsidrata l-materja b' dan il-mod Jidher li l-legislatur ghazel li jiddetermina liema kazijiet kien permess li tingħata l-eccezzjoni ta' nullita u dana lill' hinn mill-konsiderazzjoni ta' kuncetti pjuttost astratti... Eccezzjoni ta' nullita' li allura teskludi l-htiega ta' azzjoni ta' dikjarazzjoni ta' nullita' liema rimedju jibqa dejjem miftuh lill-parti interessata fejn ic-cirkostanzi hekk jiggustifikaw.

Wiehed irid jghid ghall beneficcju tal-verita' storika li l-Qorti imbagħad cahdet l-eccezzjoni tan-nullita' minhabba ragunijiet ohra u cioe li l-konvenut li kien qed jeccepixxi n-nullita' ghaliex ma kienx ghalaqt tmintax il-sena meta iffirma l-kuntratt, wara issana dan billi kompla jesegwih. Il-valdita' ta' din is-sentenza għar rigward tal-kawza odjerna hija pero li l-Qorti ma qablitx mad-distinżjoni imsemmija u qalet li una volta il-konvenut jista jagixxi għan nullita', tali eccezzjoni tista tingħata u għalhekk hija ammissibbli.

Għal dawn il-mottivi il-Qorti qed tiddikjara ammissibbli t-tieni eccezzjoni tal-konvenut u għalhekk tordna li jinstemgħu il-provi fir-rigward.

L-ispejjes ta' din l-istanza huma riservati ghall-gudizzju finali.

Moqrija.

< Sentenza In Parte >

-----TMIEM-----